

प्रतियोगिता में साफल छात्रा को किया गया पुरस्कृत

साकरी. समाहरणालय स्थित उर्दू कोषांग द्वारा आयोजित बाद विवाद प्रतियोगिता में रास नारायण महाविद्यालय पंडौल की छात्रा लुबना तरुन्नुम, सायम खातून व सायका खातून को उत्कृष्ट प्रतिभा का प्रदर्शन करने पर पुरस्कृत किया गया है. रास नारायण महाविद्यालय के प्राचार्य डॉ. आरती प्रसाद ने महाविद्यालय की प्रतिभा संपन्न छात्राओं को सम्मानित किया. महाविद्यालय के प्राचार्य ने इसी प्रकार आगे बढ़ते रहने के लिए शुभकामनाएं दी. इस उपलब्धि के लिए छात्राओं के मार्ग दर्शन को महाविद्यालय के शिक्षक डॉ. मोनोव्वर आलम को बधाई दी. कार्यक्रम के दौरान महाविद्यालय के शिक्षक डॉ. श्याम मूर्ति भारती, डॉ. मीना देवी, डॉ. लक्ष्मी कुमारी, दिलीप कुमार पासवान सहित शिक्षकेत्तर कर्मी मुन्नी कुमारी, मदन चौधरी, छोटे पासवान सहित दर्जनों छात्र व शिक्षक उपस्थित थे.

स्नातक प्रथम सेमेस्टर में नियमित उपस्थिति दर्ज नहीं करने वाले होंगे परीक्षा फॉर्म भरने से वंचित

सकरी. रास नारायण महाविद्यालय पंडील में स्नातक प्रथम सेमेस्टर में नामांकित छात्र छात्राओं को महाविद्यालय के प्रधानाचार्य डॉ आरती प्रसाद ने वर्ग में उपस्थित रहने की अपील की है. उन्होंने कहा है कि नियमित तौर पर वर्ग में उपस्थित नहीं रहने वाले छात्र छात्राओं को परीक्षा फॉर्म भरने से वंचित कर दिया जायेगा. महाविद्यालय में आंतरिक मूल्यांकन परीक्षा का आयोजन

भी शीघ्र होना है. जिसमें उपस्थित होना अनिवार्य है. आंतरिक परीक्षा में सफल होने पर ही मुख्य परीक्षा का फॉर्म भरने की अनुमति दी जायेगी. महाविद्यालय में वर्ग संचालन सुबह 10 बजे से शुरू हो जाता है. महाविद्यालय में उपलब्ध योग्य शिक्षकों के द्वारा सभी विषयों में गुणवत्तापूर्ण शिक्षा दी जा रही है. यह जानकारी महाविद्यालय के प्रधानाचार्य डॉ आरती प्रसाद ने दी है.